

राजीव स्मृती बहुउद्देशिय संस्था, बाशी, जि. सोलापूर संचलित मुकबधीर निवासी शाळा, ता. केज, जि. बीड ही बंद पडलेली विनाअनुदानित मुकबधीरांची विशेष शाळा जनार्थ शिक्षण प्रसारक मंडळ, येळंब (घाट) ता. जि. बीड या संस्थेस हस्तांतरित करणेबाबत.

#### महाराष्ट्र शासन

सामाजिक न्याय, सांस्कृतिक कार्य व विशेष सहाय्य विभाग,

शासन निर्णय क्रमांक: इडीडी-२००६/प्र.क्र.१२०/सुधार-२

मंत्रालय विस्तार भवन, मुंबई-४०० ०३२.

दिनांक :- २३ मे, २००६

वाचा:- १) संचालक, समाज कल्याण, पुणे यांचे आदेश क्र. अवि/नोप्र/मुकबधीर/बीड/९८-९९/का-१६/६८५, दिनांक २६/४/१९९९

२) शासन निर्णय, समाजकल्याण, सांस्कृतिक कार्य, क्रीडा व विशेष सहाय्य विभाग, क्र. इडीडी-२००६/प्र.क्र.५०२/सुधार-२, दि. १९ जुलै, २००३ व समक्रमांकित शासन पुरकपत्र, दिनांक ४ डिसेंबर, २००३

३) अध्यक्ष, जनार्थ शिक्षण प्रसारक मंडळ, येळंब (घाट) ता. जि. बीड यांचे दि. १४/२/२००६ चे पत्र

४) समाज कल्याण अधिकारी, गट-अ, जिल्हा परिषद, बीड यांचे पत्र क्र. सकअ/जिपबी/अशा/०६/१९१७, दि. १४/३/२००६

५) आयुक्त, अपंग कल्याण, महाराष्ट्र राज्य, पुणे यांचे पत्र क्र. अकअ/रास्मृती-मुब/हस्ता/प्र-१-मुब/२००६-०७/८५६, दि. २९/४/२००६

**प्रस्तावना :** राजीव स्मृती बहुउद्देशिय संस्था, बाशी, जि. सोलापूर संचलित मुकबधीर निवासी शाळा, ता. केज जि. बीड या विनाअनुदानित विशेष शाळेचे नोंदणी प्रमाणपत्र मिळवण्यासाठीचा अर्ज, विद्यार्थी प्रवेशित संख्या कमी, प्रशिक्षित शिक्षक नाहीत, जागा अपुरी व बँक बॅलन्स प्रमाणपत्र सादर केले नाही, या कारणास्तव सक्षम प्राधिकारी म्हणून संचालक, समाज कल्याण, पुणे यांनी फेटाळला. त्यामुळे सदर विनाअनुदान तत्वावरील शाळा बंद आहे. संस्थेने सदरहू बंद पडलेली विनाअनुदानित शाळा जनार्थ शिक्षण प्रसारक मंडळ, येळंब (घाट) ता. जि. बीड या संस्थेस हस्तांतरणास नाहरकत दिलेले आहे. सदर बंद पडलेली मुकबधीरांची निवासी शाळा, अपंग शाळा चालविण्यामध्ये अनुभव असलेल्या व मुळ जिल्ह्यातील जनार्थ शिक्षण प्रसारक मंडळ येळंब (घाट) ता. जि. बीड या संस्थेने हस्तांतरित करण्याबाबत विनंती केलेली आहे. सदरहू संस्थेने मुकबधीरांची शाळा चालविण्यासाठी आवश्यक असलेल्या सर्व सोयी सुविधा व त्रुटीची पूर्तता केलेली असल्याचे कळविले आहे. त्यानुषंगाने समाज कल्याण अधिकारी, गट-अ, जि. प. बीड यांनी संस्थेची तपासणी करून विहित नमुन्यातील तपासणी अहवाल सादर केलेला आहे. त्यामध्ये संस्थेने सर्व सोयीसुविधांची पूर्तता केली असल्याचे नमूद केलेले आहे. त्याचप्रमाणे केज तालुक्यात एकही मुकबधीरांची शाळा नसल्याने मुकबधीर विद्यार्थ्यांच्या शिक्षणासाठी व परिपोषणासाठी सदरहू शाळेची आवश्यकता असल्याचे नमूद केलेले आहे. त्यानुसार आयुक्त, अपंग कल्याण, पुणे यांनी सदरहू तपासणी अहवाल शिफारशीसह शासनाकडे सादर केलेला आहे. सदर तपासणी अहवाल व आयुक्त, अपंग कल्याण, पुणे यांनी शासनास केलेली शिफारस विचारात घेऊन सदरहू बंद पडलेली विनाअनुदानित मुकबधीर निवासी शाळा जनार्थ शिक्षण प्रसारक मंडळ, येळंब (घाट) ता. जि. बीड या संस्थेस हस्तांतरित करण्याची बाब शासनाच्या विचाराधीन होती.

**शासन निर्णय :-** शासन निर्णय दि. १९ जुलै, २००३ व शासन पुरकपत्र दि. ४ डिसेंबर, २००३ मधील तरतुदीनुसार राजीव स्मृती बहुउद्देशिय संस्था, बाशी, जि. सोलापूर संचलित विनाअनुदान तत्वावरील मुकबधीर निवासी शाळा, केज,

जि.बीड हे बंद पडलेली विनाअनुदान तत्वावरील मुकबधीर निवासी शाळा जनार्थ शिक्षण प्रसारक मंडळ, येळंब (घाट) ता.जि.बीड या संस्थेस, मुळ ठिकाणी शाळेची आवश्यकता असल्याने व ता. केज जि.बीड येथे मुकबधीर शाळेची आवश्यकता असल्याने तेथील मुकबधीर विद्यार्थ्यांना शिक्षणाच्या सोयी उपलब्ध व्हाव्यात या बाबी विचारात घेऊन, खालील अटीच्या अधीन राहून हस्तांतरित करण्यास शासन मान्यता देत आहे.

१) सदरहू बंद पडलेल्या विनाअनुदानित निवासी शाळेतील सक्षम प्राधिका-याकडून मान्यताप्राप्त असलेल्या वा त्यावेळी कार्यरत असणा-या परंतु सेवेत घेण्यास पात्र असणा-या सर्व कर्मचा-यांना सेवेत सामावून घ्यावे.

२) आयुक्त, अपंग कल्याण, पुणे यांनी वरील शाळेची तपासणी करून संबंधित संस्था अपंग व्यक्ती (समान सोयी हक्कांचे संरक्षण व संपूर्ण सहभाग) अधिनियम १९९५ नुसार अनुज्ञापत्र देण्यास पात्र असल्यास त्यांना विनाअनुदान तत्वावर अनुज्ञापत्र द्यावी.

३) शासनाने वेळोवेळी विहित केलेल्या अटी व शर्तीची सदरहू संस्थेस पूर्तता करणे बंधनकारक राहिल.

४) वरीलप्रमाणे शासनाच्या आदेशाचे आणि अटी व शर्तीचे पालन न केल्यास संबंधित संस्थेस हस्तांतरण केलेल्या शाळेची मान्यता रद्द करण्यात येईल.

५) सदरहू हस्तांतरण हे जनहित याचिका क्र.१३५/२००० च्या अधीन राहून करण्यात येत आहे.

२. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २००६०५२२१६१०११००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( ज . न . राव )

उप सचिव, महाराष्ट्र शासन.

प्रति, आयुक्त, अपंग कल्याण, महाराष्ट्र राज्य, पुणे.  
मुख्य कार्यकारी अधिकारी, जिल्हा परिषद, बीड  
विभागीय समाजकल्याण अधिकारी, औरंगाबाद  
समाज कल्याण अधिकारी, गट-अ, जिल्हा परिषद, बीड  
विशेष जिल्हा समाजकल्याण अधिकारी, बीड  
महालेखापाल, महाराष्ट्र-२ (लेखा परीक्षा/लेखा व अनुज्ञेयता), नागपूर  
जिल्हा कोषागार अधिकारी, बीड  
सा.मंत्री (सा.न्या.) यांचे खाजगी सचिव  
अध्यक्ष, जनार्थ शिक्षण प्रसारक मंडळ, येळंब (घाट) ता.जि.बीड  
निवड नस्ती- सुधार-२